

Punjab Kesari

कारोबारी बोलीं: बजट के प्रावधानों से मजबूत होगा शिक्षा स्तर

बजट में महामारी के चलते आए व्ययधान के कारण एक कठिन दौर से गुजर रहे शिक्षा क्षेत्र के लिए अच्छे प्रावधान किए गए हैं। पीएम ईविद्या के तहत 12 से 200 टीवी चैनलों तक विस्तारित करने के एलान से सभी राज्यों को कक्षा एक से 12वीं तक क्षेत्रीय भाषाओं में पूरक शिक्षा प्रदान करने में सक्षम बनाएगी। वित्त मंत्री ने शहरी नियोजन के लिए पांच मौजूदा शैक्षणिक संस्थानों को उत्कृष्ट केंद्र के रूप में नामित करने की घोषणा की, जिसमें 250 करोड़ की अक्षय निधि उपलब्ध कराई जाएगी। इससे छात्रों को गुणवत्तापूर्ण और विश्व स्तरीय शिक्षा प्रदान करने में मदद मिलेगी।

- सोनिया मल्होत्रा कंधारी

मैनेजिंग डायरेक्टर, एमबीडी ग्रुप

वर्ष 2022 का बजट समग्र रूप से एक सकारात्मक और संतुलित बजट है, जो कृषि, अवसंरचना क्षेत्र तथा महिला विकास जैसे प्रमुख क्षेत्रों पर केंद्रित सम अर्थव्यवस्था के विकास के लिए प्रतिबद्ध है। बजट में मार्च 2023 तक एक्सपोर्ट क्रेडिट लिक्विडिटी गारंटी स्कीम - ईसीएलजी के विस्तार की घोषणा अच्छा कदम है। गारंटी कवर में पांच लाख करोड़ की वृद्धि से फंड की कमी नहीं आएगी। बजट ने गति शक्ति योजना के तहत 2022-23 तक 400 नए समय की वंदे भारत ट्रेनों को विकसित करने और राष्ट्रीय राजमार्ग नेटवर्क को 25,000 किलोमीटर तक बढ़ाने की योजना के साथ रेलवे और अवसंरचना क्षेत्र को बढ़ावा दिया है। - सोनिया मल्होत्रा कंधारी, संयुक्त प्रबंध निदेशक, एमबीडी ग्रुप

